

# అవుడత్ పూర్ గ్రామసభ లో పాల్గొన్న అధికారులు



నాగలిగిద్ద,జనవరి 22 ( పెన్ గన్ న్యూస్ ) : నాగల్ గిద్ద మండల పరిధిలోని అవుడత్ పూర్ గ్రామసభ నిర్వహించారు.. ఈ గ్రామసభకు ఏపీ ప్రవీణ్ చారి స్పెషల్ ఆఫీసర్ , బి సాయిలు ఎస్.ఐ, మైపాల్ ఏ ఈ ఓ, అవుడత్ పూర్ పంచాయతీ కార్యదర్శి బల్లంత్ రెడ్డి, ప్రభుత్వం ప్రతిష్టాత్మకంగా చేపట్టిన నాలుగు పథకాలు అర్హులు అయిన వారికి చెందాలని తెలియ చేసినారు. రేషన్ కార్డులు, ఇందిరమ్మ ఇళ్లు గురించి ప్రజలకు వివరించారు, ఈ కార్యక్రమం లో అంబేద్కర్ పూల్ సేవా సమితి రాష్ట్ర ప్రధాన కార్యదర్శి వై పండరి, సీనియర్ నాయకులు సర్కింగ్ రావు, యువ నాయకులు సంతోష్, అంబాజీ , అజయ్ పటేల్ , చానుమంత్ మాజీ సర్పంచ్ మారుతి నాడేకర్ రాజు మచ్చేందర్, పండరి, శాంతప్ప, క్షేత్ర సాయకుడు శిరోమణి, జీతప్ప, లచ్చురాం, మల్లప్ప తదితరులు పాల్గొన్నారు.


## పెన్ గన్ నూతన క్యాలెండరు ఆవిష్కరణ



రాయికోడ్, జనవరి 22 ( పెన్ గన్ న్యూస్ ) : సంగారెడ్డి జిల్లారాయికోడ్ మండలం ఎంపీడిఓ కార్యాలయంలో మంగళవారం నాడు స్థానిక ఎంపీడిఓ మాసూద్ షరీఫ్, ఎంపీఓ అంజలి దేవి, బిఆర్ఎస్ పార్టీ మండల యూత్ అధ్యక్షులు అంజలి ముదిరాజ్, రాష్ట్ర బిఆర్ఎస్ పార్టీ కార్యదర్శి నజీమ్ పటేల్, ఆధ్వర్యంలో పెన్ గన్ న్యూస్ నూతన క్యాలెండరు ను ఆవిష్కరించడం జరిగింది. ఈ కార్యక్రమంలో ఎపిఓ రమేష్, ఈజిఎస్ కంప్యూటర్ శ్రీనివాస్, జూనియర్ అసిస్టెంట్ శ్యామ్, వివిధ గ్రామాల పంచాయతీ కార్యదర్శులు, పెన్ గన్ విలేజ్ కలెక్షన్ అసెంబ్లీ తదితరులు పాల్గొన్నారు.

## బజెపి పార్టీ పటిష్టతకు కృషి చేయాలి

- మల్కాజ్ గిరి పార్లమెంటు సభ్యులు ఈటెల రాజేందర్



పెద్దశంకరంపేట, జనవరి 22 ( పెన్ గన్ న్యూస్ ) : రానున్న స్థానిక సంస్థల ఎన్నికల దృష్టిలో ఉంచుకొని గ్రామీణ ప్రాంతాలలో భారతీయ జనతా పార్టీని పటిష్టత కోసం నాయకులు కార్యకర్తలు కృషి చేయాలని మల్కాజ్ గిరి పార్లమెంట్ సభ్యులు ఈటెల రాజేందర్ అన్నారు.. సోమవారం హైదరాబాద్ లోని ఆయన నివాసంలో పెద్ద శంకరంపేట మండల బిజెపి అధ్యక్షుడు కోణం విట్టల్.. నారాయణశేఖర్ నియోజకవర్గ బిజెపి నాయకులు పత్రి రామకృష్ణ సంజీవరెడ్డి లు మర్యాదపూర్వకంగా కలిసి శాలువాతో సన్మానించారు.. ఈ సందర్భంగా ఈటెల రాజేందర్ వారితో మాట్లాడుతూ గ్రామీణ ప్రాంతాలలో బూత్ స్థాయి వరకు భారతీయ జనతా పార్టీని పటిష్ట పరచాలని సూచించారు.. స్థానిక సంస్థల ఎన్నికల్లో గ్రామీణ ప్రాంతాలలో బిజెపి పార్టీ నాయకులు కార్యకర్తలు అత్యధిక స్థానాలను గెలుపొందేలా కృషి చేయాలి అన్నారు.. భారతదేశ అభివృద్ధి భారతీయ జనతా పార్టీతోనే సాధ్యమవుతుందని .. కేంద్ర ప్రభుత్వ పథకాలను గ్రామాలలో ప్రజలందరికీ వివరించాలని పిలుపునిచ్చారు.

# కన్నతండ్రి కాలయముడు

- వైష్ణవి మృతి కేసులో పురోగతి - పూర్తి విచారణ అనంతరం రిమాండ్ కు తరలింపు



రాయికోడ్, జనవరి 22 ( పెన్ గన్ న్యూస్ ) : సంగారెడ్డి జిల్లా రాయికోడ్ మండల కేంద్రంలోని స్థానిక పోలీస్ స్టేషన్ లో మంగళవారం నాడు సిఐ హనుంతు విలేజ్ కు సమావేశం ఏర్పాటు చేసి ఇటీవల సంగారెడ్డి గ్రామానికి చెందిన బాలిక వైష్ణవి బావిలో శవమై తెలిస విషయమై గత పదిరోజుల నుండి చేసిన దర్యాప్తులో తండ్రి మాడుగడ్డ సతీష్ అసలు నిందితుడని తెలిపారు.. సతీష్ 12 సం “ క్రితం అదే గ్రామానికి అనిత ను ప్రేమించి వివాహం చేయనుకున్నాడు. వారికి ఇద్దరు సంతానం, ఇంతకు ముందే అనారోగ్యం తో ఒక కూతురు చనిపోయింది, దాదాపు ఒక సంవత్సరం నుండి భార్యను అనుమానిస్తూ, వేదిస్తుండడంతో బాధలు భరించలేక అతని భార్య అనిత నవంబర్ 8 న ఎక్కడికో

వెళ్ళిపోయింది. గత కొన్ని రోజుల నుండి కూతురు కూడా తల్లి దగ్గరికి పోతానని చాలా సార్లు బట్టలు, ఆధార్ కార్డు ను తీసుకొని తాటిపల్లి వైపు, సంగారెడ్డి చౌరస్తా వైపు వెళ్ళడంతో సతీష్ తెలుసుకొని మళ్ళీ వైష్ణవిని ఇంటికి తీసుకొచ్చాడు. ఇలా వైష్ణవి మళ్ళీ మల్లి ఇలా ఇంటినుండి వెళ్ళుండడం వల్ల మరియు తన భార్య ఎవరితోనో లేచిపోయిందని అందరు నమ్మకుంట్లన్నారని తెలుసుకొని తన భార్యకు సంబంధించిన ఎలాంటి గుర్తులు ఊరిలో కానీ తనవద్ద కానీ ఉండకూడదని అందుకు బిడ్డను చంపుదాం అని నిచ్చించుకున్నాడు అందుకు డిసెంబర్ 9 గురువారం నాడు రాత్రి వైష్ణవి, సతీష్ ఇద్దరు మాత్రమే ఇంట్లో పడుకున్నారు, శుక్రవారం 10నాడు తెల్లవారు జామున 5 గంటలకు వైష్ణవి తల్లి దగ్గరికి తీసుకెళ్ళానని బట్టలు సర్దుకోమని చెప్పి ఆమెను చేయి పట్టుకొని స్వశాసన వాటిక పక్కనుండి కేశిరెడ్డి వ్యవసాయ బావి వద్దకు తీసుకెళ్లి మొహం కడుక్కోమని చెప్పడంతో ఆమె నీళ్లు చాలా చల్లగా ఉన్నాయని చెప్పడంతో కోపంతో చెంపమీద కొట్టి, గొంతు పిసికి బావిలోకి తోసి బట్టల బస్తా తెచ్చి అక్కడే ఒడ్డు మీద పెట్టి ఏమి ఎరగనట్లు ఇంటికి తిరిగి వచ్చాడు. వైష్ణవి కనబడక పోవడంతో నాయనమ్మ అడిగితే పొంతనలేని సమాధానం చెప్పి ఏమి తెల్వనట్లు అతను కూడా అందరితోపాటు వెతికాడు డిసెంబర్ 16నాడు ఉదయం 8:30 కు బావిలో శవం ఉందని గ్రామస్థుని ద్వారా తెలియడంతో సతీష్ మీద అనుమానం వ్యక్తం చేయడం జరిగింది. సోమవారం సతీష్ ను పట్టుకొని విచారణ చేయగా చేసిన నేరం ఒప్పుకున్నాడు. అతని వద్దనుండి ఆమెకు సంబంధించిన బస్తా, బట్టలు ఫ్యామిలీ ఫోటో స్వాధీనం చేసుకొని అతన్ని రిమాండ్ కు తరలిస్తున్నామని తెలిపారు. ఈ కార్యక్రమంలో ఎస్ఐ నారాయణ, ట్రైని ఎస్ఐ లు నిఖిత్, వెన్నీ, కానిస్టేబుల్లు సంగారెడ్డి నాగరాజు సిద్దిపాటి తదితరులు పాల్గొన్నారు.

# ప్రజాపాలన గ్రామసభలో పాల్గొన్న సిద్దిపేట జిల్లా కలెక్టర్ మను చౌదరి

చేర్యాల, జనవరి 22 ( పెన్ గన్ న్యూస్ ) : సిద్దిపేట జిల్లా చేర్యాల మండలం వేచరేణి గ్రామంలో మంగళవారం నిర్వహించిన ప్రజా పాలన గ్రామ సభలో సిద్దిపేట జిల్లా కలెక్టర్ మను చౌదరి పాల్గొన్నారు. గ్రామ సభల సందర్భంగా ప్రజా పాలన గ్రామ సభ ఉద్దేశాలను గ్రామ పంచాయతీ కార్యదర్శులు చదివి వినిపించారు. అనంతరం జిల్లా కలెక్టర్ మాట్లాడుతూ... రాష్ట్ర ప్రభుత్వ ఆదేశాలతో నేటినుండి 24 వ తేదీ వరకు మూడు రోజులు ప్రజాపాలన గ్రామ, వార్డు సభలు నిర్వహించడం జరుగుతుందని అన్నారు. ఇప్పటికే ఇందిరమ్మ ఆత్మీయ భరోసా, రైతు భరోసా, కొత్త రేషన్ కార్డుల పంపిణీ, ఇందిరమ్మ ఇండ్ల లబ్ధిదారులను ఎంపిక చేసేందుకు అధికారులు ఫీల్డ్ వెరిఫికేషన్ చేయడం జరిగింది. ఆ వెరిఫికేషన్ జాబితా ను గ్రామసభలలో సభ్యులకు వినిపించి అసర్దులు అలాగే అర్హత ఉండి జాబితాలో లేని వారి గురించి ఇక్కడ ఏర్పాటు చేసిన కౌంటర్లో దరఖాస్తులను స్వీకరించి మళ్ళీ ఫీల్డ్ వెరిఫికేషన్ చేసి తుది జాబితాను రూపొందించడం జరుగుతుందని అన్నారు.

వేల రూపాయలు చొప్పున అందించడం జరుగుతుందని అదేవిధంగా వ్యవసాయ యోగ్యం కానీ రాక్ష రప్పులు ఉన్న భూమి, వివిధ ప్రాజెక్టుల కింద పైనభూమి, రవాదారులు, వెంచర్లు తదితర భూములకు రైతు భరోసా ఇవ్వడం కుదరదని తెలిపారు. **కొత్త రేషన్ కార్డులు** ఇప్పటికే కొత్త రేషన్ కార్డుల జారీకి మరియు కార్డులో మార్పులు చేర్పుల కోసం ప్రజా పాలన కార్యక్రమం అలాగే సోషియో ఎకనమిక్ సర్వే ద్వారా సేకరించిన డాటా ఆధారంగా దరఖాస్తు చేసుకున్న వారి జాబితా సిద్ధం చేయడం జరిగిందని ఆ జాబితాలో అభ్యంతరాలు అలాగే అర్హత ఉండి జాబితాలో పేర్లు లేని వారు సభలలో ఏర్పాటు చేసిన కౌంటర్ లో దరఖాస్తు చేసుకోవాలని గ్రామ/వార్డు సభల సమావేశానికి రానివారు మండల కేంద్రాల్లో/మున్సిపాలిటీలలో ఏర్పాటు చేసిన ప్రజా పాలన సేవ కేంద్రాల్లో దరఖాస్తు చేసుకోవాలని అన్నారు. **ఇందిరమ్మ ఇల్లు** ఇల్లు లేని వారిలో సొంత ఇంటి జాగా ఉండి కొంత మంది సొంత ఇంటి జాగా లేని వారు మరియు నివాసానికి యోగ్యం కానీ ఇండ్లలో ఉంటున్న వారు చేసుకున్న దరఖాస్తుల ఆధారంగా ఫీల్డ్ వెరిఫికేషన్ చేసి లిస్టు తయారు చేయడం జరిగిందని ఆ లిస్టులో పేరు లేని వారు కూడా మళ్ళీ దరఖాస్తు చేసుకోవచ్చని అన్నారు. మొత్తానికి ఇల్లు లేని వారు, పూరి గుడిసెలు, పెంకుటీషల్ నిర్వహించే వారికి, వితంతువులకు, దివ్యాంగులకు, ట్రాన్స్ జెండర్ లకు, వ్యవసాయ కూలీలకు ప్రాధాన్యత



క్రమంలో ఇల్లు కేటాయించడం జరుగుతుందని అన్నారు. ఈ కార్యక్రమం నిరంతర ప్రక్రియ కాబట్టి గ్రామ/వార్డు సభలలో చదివే లిస్టులో పేర్లు లేని వారు ఎవరు ఆందోళన చెందకుండా గ్రామ/పట్టణ సభలు అలాగే మండల కేంద్రాల్లో/మున్సిపాలిటీలలో ఏర్పాటు చేసిన ప్రజా పాలన సేవ కేంద్రాలు, కలెక్టరేట్ ప్రజావాణి కార్యక్రమాలలో దరఖాస్తు చేసుకోవచ్చని జిల్లా కలెక్టర్ తెలిపారు. ఈ కార్యక్రమంలో మండల ప్రత్యేక అధికారులు, తాసిల్దారులు, ఎంపీడి.వోలు, పంచాయతీ కార్యదర్శులు, గ్రామ ప్రజలు తదితరులు పాల్గొన్నారు.


# కాంగ్రెస్ ప్రభుత్వంతోనే ప్రజా అభివృద్ధి సాధ్యం

పెద్ద శంకరంపేట, జనవరి 22 ( పెన్ గన్ న్యూస్ ) : కాంగ్రెస్ ప్రభుత్వం తోనే ప్రజా సంక్షేమం సాధ్యమని నారాయణశేఖర్ ఎమ్మెల్యే డాక్టర్ పట్ల సంజీవరెడ్డి అన్నారు.. సోమవారం పెద్ద శంకరంపేట కేంద్రంలోని ప్రాథమిక ఆరోగ్య కేంద్రం లో నూతన 108 వాహనాన్ని ప్రారంభించారు.. ప్రాథమిక కేంద్రంలోని పలు రికార్డులను పరిశీలించారు.. రాష్ట్ర ప్రభుత్వం పేదలకు వైద్యం అందించే ఉద్దేశంతో ఆరోగ్యశ్రీ ద్వారా లక్ష లోపు వైద్యానికి ప్రభుత్వం బాధ్యత తీసుకుంటుందని తెలిపారు.. అనంతరం మండల పరిధిలోని ఉత్పలూరు గ్రామంలో నూతన పాఠశాల భవన ప్రారంభోత్సవంతో పాటు బుజరంపల్లి గ్రామంలో సీసీ రోడ్డు పనులకు శంకుస్థాపన చేశారు.. ఈ కార్యక్రమంలో తాసిల్దార్ గ్రేసి బాయ్.. ఎంపీడి.వో రఫీ కున్నీసా.. మెదక్ జిల్లా కాంగ్రెస్ మహిళా అధ్యక్షురాలు భవాని సరసింహాచారి.. కాంగ్రెస్ పార్టీ మండల అధ్యక్షుడు రాయిని మధుసూదన్.. కాంగ్రెస్ నాయకులు నారా గౌడ్.. సంగమేశ్వర్ సేటు.

రవీందర్ పటేల్.. సుభాష్ .. అనంతరావు అంజిరెడ్డి గోవిందరావు పటేల్. కుంట్ల రాములు. మాజీ ఎంపీటీసీ సాయి రెడ్డి మండల యూత్ కాంగ్రెస్ అధ్యక్షులు హరిప్రసాద్ రెడ్డి.. భాను గౌడ్.. గంగారెడ్డి తదితరులు పాల్గొన్నారు.



### వైద్య ఆరోగ్య శాఖ మంత్రిని సన్మానించిన యేసయ్య



రాయికోడ్,జనవరి 22 ( పెన్ గన్ న్యూస్ ) : సంగారెడ్డి జిల్లా రాయికోడ్ మండల కేంద్రంలో సోమవారం నాడు నూతన పాలక మండలి పాలక వర్గం ప్రమాణ స్వీకారం సందర్భంగా చైర్మన్ సతీష్ కులకర్ణి, వైస్ చైర్మన్ గువ్వ భీమన్న లను సన్మానించిన మండల కాంగ్రెస్ పార్టీ యువ నాయకులు శివకుమార్,అనంతరం పాలకవర్గానికి ముఖ్య అతిథిగా హాజరైన వైద్య ఆరోగ్య శాఖ మంత్రి శ్రీ రామోదర్ రాజు సన్నిహిత మర్యాద పూర్వకంగా కలిసి శాలువాతో సన్మానించిన మాజీ మార్కెట్ కమిటీ చైర్మన్ యేసయ్య, ఈ కార్యక్రమంలో జిల్లా గ్రంథాలయ చైర్మన్ అంజయ్య తదితరులు పాల్గొన్నారు.

### ఆర్టీవో కార్యాలయం ముట్టడించిన కార్మికులు



జహీరాబాద్,జనవరి 22 ( పెన్ గన్ న్యూస్ ) : మున్సిపాలిటీలో పనిచేస్తున్న కాంట్రాక్ట్ కార్మికుల పెండింగ్ పీఎఫ్ చెల్లించకుండా అధికారులు నిర్లక్ష్యం వ్యవహరించడాన్ని నివసినూ, వెంటనే పిఎఫ్ ను జమ చేయాలని పెండింగ్ లో ఉన్న జీతాలు ఇవ్వాలని ఇందిరమ్మ పథకం లో భాగంగా కార్మికులకు ఇళ్ల స్థలాలు ఇవ్వాలని డిమాండ్ చేస్తూ కార్మికులు సిఐటియూ ఆధ్వర్యంలో మున్సిపల్ స్పెషల్ ఆఫీసర్, ఆర్టీవో కార్యాలయాన్ని ముట్టడించడం జరిగింది.ఈ కార్యక్రమం లో సిఐటియూ జిల్లా సహాయ కార్యదర్శి మహిపాల్, మున్సిపల్ వర్కర్స్ అండ్ ఎంప్లాయిస్ యూనియన్ (సిఐటియూ) నాయకులు యశోదమ్మ సంజీవ్ పాండు శ్రీనివాస్ తదితరులు పాల్గొన్నారు.

### ఏటీఎం బ్యాంక్ అధికారులతో ప్రత్యేక సమావేశం - జహీరాబాద్ డిఎస్సీ రామ్మోహన్ రెడ్డి



జహీరాబాద్,జనవరి 22 ( పెన్ గన్ న్యూస్ ) : జహీరాబాద్ టౌన్ సిఐ శివలింగం ఆధ్వర్యం లో జహీరాబాద్ పట్టణం మరియు సర్కిల్ పరిధి లో గల బ్యాంక్ అధికారులు మరియు ఏటీఎం లో సగదు నింపే ఏజెన్సీ వారితో జహీరాబాద్ డిఎస్సీ రామ్మోహన్ రెడ్డి ప్రత్యేక సమావేశం నిర్వహించారు. బ్యాంకు ల వద్ద ఏటీఎం ల వద్ద తీసుకోవల్సిన సెక్యూరిటీ మెలుకువలు, అలారం సిస్టమ్ అలెర్ట్స్ గూర్చి, అనుమానిత వ్యక్తుల పట్ల తీసుకోవల్సిన జాగ్రత్తలు గురించి క్లుప్తంగా వివరించి పాఠించాల్సిందిగా తెలిపడం జరిగింది.ఈ కార్యక్రమంలో టౌన్ ఎస్ఐ కాశీనాథ్, రూరల్ ఎస్ఐ ప్రసాద్ రావు, కోహీర్ ఎస్ఐ సతీష్ లు పాల్గొన్నారు..

### ప్రధానోపాధ్యాయునిపై మూకదాడికపై ఉపాధ్యాయ సంఘాల నిరసన ప్రదర్శన

రాయికోడ్,జనవరి 22 ( పెన్ గన్ న్యూస్ ) : రంగారెడ్డి జిల్లా జడ్.పి.హెచ్.ఎస్ జిల్లా పరిషత్ ఉన్నత పాఠశాల ప్రధానోపాధ్యాయులు రాములు పై గత నెల 23న కొందరు జరిపిన మూకదాడి కి నిరసనగా ఉపాధ్యాయ సంఘాల పిలుపుమేరకు రాయికోడ్ మండలంలోని వివిధ పాఠశాలల్లో పిఆర్డీయు మరియు ఇతర ఉపాధ్యాయ సంఘాల ఆధ్వర్యంలో నిరసన ప్రదర్శన నిర్వహించారు .ఈ యొక్క నిరసన ప్రదర్శనలో ఎంపీపీఎస్ రాయి కోడ్,జడ్పీహెచ్ఎస్ రాయికోడ్ జడ్పీహెచ్ఎస్ సింగీతం జడ్పీహెచ్ఎస్ కర్నూల్, జడ్పీహెచ్ఎస్ పాంపాడ్,మరియు ఇతర పాఠశాలలో నిరసన తెలియజేశారు.కార్యక్రమంలో పిఆర్డీయు మండల అధ్యక్షులు యాదవులు,అసోసియేట్ అధ్యక్షులు విజయ్,కార్యదర్శి పాండురంగారెడ్డి,గెజిటెడ్ హెడ్కాస్ట్రర్లు సరసింహులు, మానయ్య మరియు సంగీత,కోటేశ్వర్,సల్యా,త్రావణి, శోభ,ప్రకాష్ రావుతదితరులు పాల్గొన్నారు..



### ఏడవ తరగతి విద్యార్థి ఆకస్మిక మృతి

నారాయణఖేడ్,జనవరి 22 ( పెన్ గన్ న్యూస్ ) : నారాయణఖేడ్ పట్టణం ఇందిరా కాలనీ లో నివసిస్తున్నటువంటి, జయమ్మ కుమారుడు కొండవీటి నితిన్, ఆకస్మాత్తుగా మృతితొ నారాయణఖేడ్ పట్టణం ఇందిర కాలనీలో సోకనముద్రంలో మునిగిపోయిన కుటుంబ సభ్యులు,అప్పుడే నిండు నూరేళ్లు నిండిపోయాయి అని తల్లి తండ్రి అన్న తమ్ముళ్లు అక్క చెల్లెలు సోకనముద్రంలో మునిగిపోయారు. నితిన్ అటలో గాని చదువులో గాని ఎంతో చురుకుగా ఉండేవాడని వారు చెబుతున్నారు. నారాయణఖేడ్ బోధి స్కూల్లో ఏడవ తరగతి చదువుతున్న నితిన్ ఇప్పటివరకు ఎలాంటి జబ్బు కానీ ఎలాంటి ఇబ్బంది కానీ పడలేదు మంగళవారం ఉదయం 8 గంటలకు టీ ట్రెడ్ తాగి తర్వాత కొద్దిసేపు బాగానే ఉండి స్నాన ఆడటం లేదని భాదపడుతూ ఉంటే కుటుంబ సభ్యులు అప్పటికప్పుడు ప్రభుత్వ ఆసుపత్రికి తీసుకువెళ్లినకి, నితిన్ ప్రాణాలు కోల్పోయాడు. తల్లి,జయమ్మ, ఐదు మంది పిల్లలు, తండ్రి పిల్లలు చిన్నప్పుడే పోయాడు, కూలినాలు చేసి పిల్లల్ని పోషించుకుని ఇప్పటివరకు చదివిస్తూ పిల్లలు చూస్తూ జీవనం గడిపిస్తుంది, ఒకసారి గా, కుమారుడు నితిన్ లేడు అనేసరికి తల్లి కుప్పకూలి పడిపోయింది.జయమ్మకు ఐదు మంది సంతానం, పెద్ద కూతురు ప్రియాంక, సాయి కిరణ్, నందీష్,



ఇండు, నితిన్, పిల్లలు చూస్తూ కూలినాలు చేస్తూ పిల్లలు పోషించుకుంటూ నారాయణఖేడ్ పట్టణంలో ఇందిరా కాలనీలో ఒక రేకుల షెడ్యూలో జీవనం సాగిస్తున్న జయమ్మకు నితిన్ లేడు అనేసరికి ఆమె తట్టుకోలేకపోయింది. చిన్న వయసులో అప్పుడే నూరేళ్లు నిండిపోయాయి అని కుటుంబ సభ్యులు కాలనీవాసులు కన్నీరు మునీరు అయ్యారు. వీరు ఉండడానికి గూడు లేదు, పండించుకోవడానికి పొలాలు లేవు, ఇలాంటి వారిని గుర్తించి నాయకులు ప్రభుత్వాల నుండి సాయం అందించి వీరిని ఆదుకోవాలని ప్రజలు కోరుతున్నారు.

### రాష్ట్రస్థాయి సైన్స్ ఎగ్జిబిషన్లో ధర్మసాగర్ విద్యార్థిని మధుప్రియ



ఉమ్మడి వరంగల్ జిల్లా,జనవరి 22 ( పెన్ గన్ న్యూస్ ) : మహబూబ్ నగర్ జిల్లా పోలేపల్లి, జడ్పర్లలో నిర్వహించిన రాష్ట్రస్థాయి సైన్స్ ఎగ్జిబిషన్లో ధర్మసాగర్ జిల్లా పరిషత్ బాలర ఉన్నత పాఠశాల విద్యార్థిని మధుప్రియ తన ప్రతిభతో మెరిసింది. మూడు రోజులపాటు నేషనల్ ఇన్నోవేషన్ ఫౌండేషన్, నేషనల్ కౌన్సిల్ ఫర్ రీసెర్చ్, డిపార్ట్మెంట్ ఆఫ్ సైన్స్ అండ్ టెక్నాలజీ (భారత ప్రభుత్వం), మరియు తెలంగాణ రాష్ట్ర ప్రభుత్వ విద్యాశాఖ ఆధ్వర్యంలో ఈ ఎగ్జిబిషన్ ఘనంగా నిర్వహించబడింది.ఈ

సందర్భంగా మధుప్రియ “ఏ లిఫ్ట్ ఫర్ ప్యాడి బ్యాగ్స్ లోడింగ్” అనే వినూత్న ప్రాజెక్టును ప్రదర్శించి ప్రశంసా పతకాన్ని కైవసం చేసుకుంది. ఈ ప్రాజెక్టు పాఠశాల భౌతికశాస్త్ర ఉపాధ్యాయుల గైడెన్స్ తో రూపొందించబడింది. మధుప్రియ సాధించిన విజయానికి పాఠశాల ఉపాధ్యాయ బృందం హర్షం వ్యక్తం చేస్తూ, ఆమెకుశుభాకాంక్షలు తెలియజేశారు.విద్యార్థులలో సైన్స్ మీద ఆసక్తిని పెంపొందించేందుకు ఇలాంటి కార్యక్రమాలు ఎంతో ఉపయుక్తమని ఉపాధ్యాయులు తెలిపారు.

### ప్రారంభమైన ప్రజా పాలన గ్రామసభలు



జహీరాబాద్,జనవరి 22 ( పెన్ గన్ న్యూస్ ) : మండలంలోని అల్లోల్, రాయిపల్లి డి, హుగ్గేల్లి గ్రామం తాండలో మంగళవారం ప్రజా పాలన గ్రామసభలు నిర్వహించినట్లు, జహీరాబాద్ మండల అభివృద్ధి అధికారి మహేంద్ర రెడ్డి తెలిపారు. ఈ కార్యక్రమంలో మండల ప్రత్యేక అధికారులు బస్వరాజు, బిక్షపతి, రవిందర్ పాల్గొన్నారుని ఎంపీడీఓ మహేంద్ర రెడ్డి పేర్కొన్నారు.

### రేషన్ కార్డు రాని వారు గ్రామసభలో మళ్ళీ దరఖాస్తు చేసుకోవాలి



జహీరాబాద్,జనవరి 22 ( పెన్ గన్ న్యూస్ ) : రేషన్ కార్డు రానివారు ఈ నెల 21 నుండి 24 వరకు తమతమ గ్రామాల్లో జరిగే గ్రామసభల్లో దరఖాస్తు చేసుకోవాలని, రేషన్ కార్డుల జారీ నిరంతర ప్రక్రియ అని ఎవరు అధైర్యపూడాల్సిన అవసరం లేదని జహీరాబాద్ మండల తహసీల్దార్, శేకపూర్ గ్రామ ప్రత్యేక అధికారి రవీందర్ తెలిపారు. ఈ సందర్భంగా వారు మాట్లాడుతూ గ్రామ సభల్లో దరఖాస్తు చేసుకున్న లబ్ధిదారుల ఇంటికి నేరుగా అధికారులు వచ్చి పరిశీలిస్తారని అర్హత కలిగిన ప్రతి ఒక్కరికి రేషన్ కార్డు జారీ చేస్తామని అన్నారు. గ్రామంలోని జిపి కార్యాలయాల్లో నేరుగా పంచాయతీ కార్యదర్శులకు దరఖాస్తులు సమర్పించవచ్చు అని సూచించారు.

### అంగన్వాడీ టీచర్ల సమస్యల పైన నిరంతరం పోరాటం చేస్తాం

- ఏఐటీయూసీ జిల్లా నాయకులు చిరంజీవి



నారాయణఖేడ్,జనవరి 22 ( పెన్ గన్ న్యూస్ ) : అంగన్వాడీ ప్రాజెక్టు పరిధిలో మంగళవారం ఏఐటీయూసీ లో అంగన్వాడీ టీచర్లు చేరిక. అంగన్వాడీ టీచర్ల సమస్యల పైన పోరాటం చేయడానికి ఏఐటీయూసీ సిద్ధంగా ఉందన్నారు. ఏఐటీయూసీలో చేరడాన్ని ఏఐటీయూసీ నాయకత్వం స్వాగతిస్తుందన్నారు. చేరికలో అంగన్వాడీ టీచర్లు నిర్మల విద్యావతి రేఖ సంగీత పుణ్యవతి బసమ్మ, సమాధానమ్మ , గంగుబాయి, దత్తమ్మ లలితా బాయ్, మూడు సెక్టార్లకు సంబంధించిన అంగన్వాడీ టీచర్లు పాల్గొన్నారు.

# రాష్ట్రస్థాయి సాంఘిక టాలెంట్ టెస్ట్ లో ద్వితీయ స్థానం



నారాయణఖేడ్,జనవరి 22 ( పెన్ గన్ న్యూస్ ) : ఖేడ్ నియోజకవర్గం పరిధిలోని నారాయణఖేడ్ మండలం అభివృద్ధి ప్రభుత్వ ఉన్నత పాఠశాలలో పదవ తరగతి చదువుతున్న విద్యార్థిని బి దుర్గా రాష్ట్రస్థాయి సాంఘిక టాలెంట్ టెస్ట్ లో ద్వితీయ స్థానం పొందింది పాఠశాల ప్రధానోపాధ్యాయులు కిషన్ రావు మంగళవారం నాడు ఒక ప్రకటనలో తెలపడం జరిగింది. సాంఘిక టాలెంట్ టెస్ట్ లో ప్రతిభ కనబరిచిన విద్యార్థికి నారాయణఖేడ్ ఎంఈఓ విశ్వనాథ్ అభినందించడం జరిగింది. పాఠశాల సాంఘిక శాస్త్రం ఉపాధ్యాయుడు శివాజీ రాథోడ్ కృషి వల్లనే తాను రాష్ట్రస్థాయి ద్వితీయ బహుమతి పొందడం జరిగిందని విద్యార్థిని దుర్గా ఆనందం వ్యక్తం చేయడం జరిగింది.

**అన్నెపోగుల వెంకటేష్ కి పుట్టినరోజు శుభాకాంక్షలు తెలిపిన ఎంపీ ఈటెల రాజేందర్, ఉప్పల్ ఎమ్మెల్యే బందర్ లక్ష్మారెడ్డి**



ఉప్పల్,జనవరి 22 ( పెన్ గన్ న్యూస్ ) : మల్లాపూర్ డివిజన్ బి ఆర్ ఎస్ సీనియర్ నాయకుడు అన్నె పోగుల వెంకటేష్ పుట్టినరోజు సందర్భంగా మేధుల్ మల్లాజ్జిరి ఎంపీ ఈటెల రాజేందర్, ఉప్పల్ ఎమ్మెల్యే బందర్ లక్ష్మారెడ్డి శాలువాతో సత్కరించి పుట్టినరోజు శుభాకాంక్షలు తెలియజేశారు. స్థానిక కార్పొరేటర్ దేవేందర్ రెడ్డి హెచ్ బి కాలనీ కార్పొరేటర్ ప్రభుదాస్, చర్లపల్లి కార్పొరేటర్ జొంతు శ్రీదేవీ,ఉద్యమ నాయకులు కుంటి కృష్ణ, బిఆర్ఎస్ సీనియర్ నాయకులు బోదాసు లక్ష్మీనారాయణ, రాము నాయక్, బాబు, దుర్గయ్య,శేఖర్, మురళి, నరేష్, మహేష్,మోహన్, భాషిత్ స్థానిక నాయకులు అన్నెపోగుల వెంకటేష్ కి పుట్టినరోజు శుభాకాంక్షలు తెలియజేశారు.

# పెన్ గన్ క్యాలెండరును ఆవిష్కరించిన పాస్టర్లు

జహీరాబాద్,జనవరి 22 ( పెన్ గన్ న్యూస్ ) : జహీరాబాద్ పట్టణం పి బి సి కాలనీ తమ్మిడ్ పల్లి భారత్ నగర్ లో పెన్ గన్ తెలుగు దినపత్రిక వారు రూపొందించిన 2025 నూతన సంవత్సర క్యాలెండరును పీబిసి కాలనీ వాసులు పాస్టర్లు తమ స్వహస్తాలతో ప్రారంభించి పాస్టర్లు కాలనీ వాసులకు అందజేశారు. ఈ సందర్భంగా పాస్టర్లు మరియు పీబిసి ప్రెసిడెంట్ యిర్మీయా మాట్లాడుతూ పెన్ గన్ వార్త పత్రిక నిరంతరం ప్రజల సమస్యలతో పాటు, సామాజిక దృక్పథంతో పనిచేస్తుందని కొనియాడారు. పత్రిక మీడియాలో పెన్ గన్ పత్రిక చాలా ప్రఖ్యాతిగాంచిందని, జిల్లాలో మరియు రాష్ట్ర నలుమూలల జరిగే ప్రతి ఒక్క సమస్యను వార్త రూపకంగా మలిచి, పాత్రికేయులు సేకరించిన వార్తలను ప్రజలకు అందిస్తున్నారని అన్నారు. ఈ కార్యక్రమంలో రెవరెండ్ సామెల్ పాస్టర్, రెవరెండ్ విజయ్ చందర్ పాస్టర్, రెవరెండ్ సురేందర్ పాస్టర్, రెవరెండ్ ప్రశాంత్ మాస్టర్ బుడగామా, శంకరయ్య సార్, వంశీ దిశా డిస్ట్రిక్ట్ మెంబర్, ముర్తల్, అభిమాం మాదిగ, మచ్చిందర్ పి ఎ పి ఎస్

చైర్మన్, పాస్టర్ జార్జ్, దుర్గయ్య సార్, లాలప్ప,నరసింహులు, డానియల్, శ్రీకాంత్ మొగుడంపల్లి, సంగప్ప, సుధాకర్, సందీప్, బీదర్ రాజు, తబలా రాజు, ప్రసాద్, దిలీప్, సతీష్, సురేష్, పరిశుద్ధ, కొన్నింటి లక్ష్మణ్, ఈశ్వర్, సీమాన్, నర్సింలు, ఆరోగ్య శ్రీ వినోద్, నవీన్ సైక్రటరీ, దినకర్, తరుణ్, రాములు, ఏలీయా నవీన్ సన్నీ, రాయికోటి నర్సింలు, కే. నవీన్ కుమార్ తదితరులు పాల్గొన్నారు.



**SANJEEV CELL: 9704239633, 9618240664**

# SHALOOM EVENTS

All type of pipe pandal, white ceiling side walls, Chair covers, table covers stage jhalar, white tent and decoration items available here

Stage, Lighting & Cloth Decoration and Entrance  
Kamans, Vip Sofa, Vip Chairs  
All events Decoraion Available

**Pastapur X Road, Zaheerabad**

**Exclusive CAR RENTAL**

SERVICE WE OFFER :

- ▶ 24/7 Customer Service
- ▶ Taxi Plate Vechile
- ▶ Price: 3,500/- for 24hrs
- ▶ Vechile: Ertiga
- ▶ Child Safety Seats

Phone Number +91 7981928736

**పెన్ గన్**  
తెలుగు దిన పత్రిక

దినపత్రికలో అన్ని రకాల ప్రకటనాల (అడ్వర్టైజ్మెంట్స్) కొరకు

ఫోన్ నెంబర్ : 9441284927

8848667610

**Lucky Pickles**

Non-veg పచ్చళ్లు